

# हिमाचल प्रदेश चौदहवीं विधान सभा

(पंचम सत्र)

मौखिक उत्तर हेतु प्रश्न

वीरवार, 29 फरवरी, 2024/10, फाल्गुन, 1945 (शक्)

----

[मुख्य मंत्री - उप-मुख्य मंत्री - स्वास्थ्य एवं परिवार कल्याण मंत्री - कृषि मंत्री - उद्योग मंत्री - राजस्व मंत्री - शिक्षा मंत्री - ग्रामीण विकास एवं पंचायती राज मंत्री - लोक निर्माण मंत्री - नगर एवं ग्राम योजना मंत्री तथा आयुष मंत्री ] .

कुल प्रश्न - 27

----

हाउसिंग ग्रांट

\*1658 श्री मलेन्द्र राजन (इन्दौरा):

क्या स्वास्थ्य एवं परिवार कल्याण मंत्री बतलाने की कृपा करेंगे कि:-

(क) सरकार द्वारा प्रदेश में हाउसिंग ग्रांट अथवा हाउसिंग सब्सिडी हेतु कोई योजना चलाई गई है; यदि हां, तो योजना का ब्यौरा दें; और

(ख) गत तीन वर्षों में दिनांक 15.01.2024 तक कितने पात्र व्यक्तियों को इस योजना के अन्तर्गत विभाग द्वारा लाभान्वित किया गया; ब्यौरा विधान सभा निर्वाचन क्षेत्रवार, लाभार्थियों के नाम व पते सहित दें?

----

पर्यटन राजधानी

\*1659 श्री विपिन सिंह परमार (सुलह) :

श्री सुधीर शर्मा (धर्मशाला) :

क्या मुख्य मंत्री बतलाने की कृपा करेंगे कि:-

(क) सरकार द्वारा धर्मशाला को पर्यटन राजधानी घोषित करने हेतु अधिसूचना कब जारी की गई व पर्यटन की दृष्टि से इसे विकसित करने हेतु क्या योजना बनाई जा रही है;

(ख) क्या सरकार जिला कांगड़ा में पर्यटन ग्राम बनाने हेतु पग उठाने का विचार रखती है;

यदि हां, तो यह ग्राम कितनी भूमि पर बनाया जाएगा तथा इस हेतु क्या-क्या प्रावधान किए जा चुके हैं;

(ग) क्या इस हेतु अधिसूचना जारी कर दी गई है; यदि नहीं, तो इसे कब तक अधिसूचित कर दिया जाएगा; ब्यौरा दें; और

(घ) यह सत्य है कि सरकार ने कांगड़ा को पर्यटन राजधानी घोषित किया है; सरकार ने इस संबंध में कोई अधिसूचना जारी की है; क्या पर्यटन राजधानी के लिए कोई मास्टर प्लान तैयार किया गया है?

----

### धनराशि का आबंटन

\*1660 श्री केवल सिंह पठानिया (शाहपुर):

क्या **मुख्य मंत्री** बतलाने की कृपा करेंगे कि:-

(क) प्रदेश में CAMPA के अन्तर्गत CA, NTV और CAT PLAN में कितनी धनराशि आबंटित की गई; मण्डलवार ब्यौरा दें;

(ख) गत तीन वर्षों में दिनांक 15.01.2024 तक प्रदेश में JICA व KFW के अन्तर्गत कौन-कौन से कार्य किए गए; ब्यौरा मण्डलवार दें;

(ग) IDP जिसका मुख्यालय सोलन में है, के अन्तर्गत प्रदेश में कितना कार्य हुआ; मण्डलवार ब्यौरा दें;

(घ) इस अवधि में आग से वन सम्पदा को कितना नुकसान हुआ तथा उस हेतु कितनी धनराशि जारी की गई; ब्यौरा दें; और

(ङ) वर्तमान में प्रदेश में FCA के कितने मामले लम्बित हैं तथा विभाग द्वारा कितने मामलों को स्वीकृति प्रदान की गई है?

----

### पुल निर्माण

\*1661 श्री सुरेन्द्र शौरी (बंजार):

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि बंजार विधान सभा निर्वाचन क्षेत्र के अन्तर्गत लारजी से सैंज सड़क मार्ग पर पागल नाला पर पुल बनाया जाना प्रस्तावित है; यदि हां, तो इस मद में कितनी धनराशि कब स्वीकृत की गई; और

(ख) इस हेतु कितनी धनराशि व्यय की जा चुकी है व कितनी शेष है; सरकार कब तक इस कार्य को पूर्ण करने का विचार रखती है; ब्यौरा दें?

----

### बिजली के नए कनेक्शन

\*1662 श्री दलीप ठाकुर (सरकाघाट):

क्या मुख्य मंत्री बतलाने की कृपा करेंगे कि:-

(क) गत दो वर्षों में दिनांक 15.01.2024 तक मण्डी जिला में बिजली के नए कनेक्शन लेने हेतु कितने आवेदन प्राप्त हुए हैं; और

(ख) इनमें से कितने बिजली के नए कनेक्शन हेतु मीटर प्रदान कर दिए गए तथा कब तक शेष बचे नए कनेक्शन हेतु मीटर उपलब्ध करवा दिए जाएंगे; ब्यौरा दें?

----

### अप्रयुक्त इंफ्रास्ट्रक्चर

\*1663 श्री चंद्र शेखर (धर्मपुर):

क्या शिक्षा मंत्री बतलाने की कृपा करेंगे कि:-

(क) यह सत्य है कि सरकार द्वारा जिन पाठशालाओं को जीरो एनरोलमेंट या किसी अन्य वजह से बंद कर दिया गया है उनका इंफ्रास्ट्रक्चर अप्रयुक्त पड़ा है; और

(ख) क्या विभाग या सरकार इस अप्रयुक्त इंफ्रास्ट्रक्चर के सही रख-रखाव व सही उपयोग के लिए इसे स्थानीय महिला मंडलों, पंचायतों व अन्य संस्थाओं को देने का विचार रखती है?

----

### भवन निर्माण

\*1664 श्री राकेश जम्वाल (सुन्दरनगर):

क्या शिक्षा मंत्री बतलाने की कृपा करेंगे कि सुन्दरनगर विधान सभा निर्वाचन क्षेत्र के अन्तर्गत महाविद्यालय डैहर के भवन निर्माण हेतु शिक्षा विभाग द्वारा लोक निर्माण विभाग को कितनी धनराशि आबंटित की गई है; क्या इसकी निविदाएं आमंत्रित की जा चुकी हैं; यदि हां, तो कब; सरकार इस कार्य को कब तक शुरू करने का विचार रखती है; ब्यौरा दें?

----

## औट टनल

\*1665 श्री लोकेन्दर कुमार (आनी):

क्या लोक निर्माण मंत्री बतलाने की कृपा करेंगे कि:-

(क) गत वर्ष से दिनांक 15.01.2024 तक कुल्लू से बंजार-आनी सड़क के मध्य औट टनल की मरम्मत, टारिंग व रख-रखाव हेतु कितनी धनराशि जारी की गई; ब्यौरा दें;

(ख) कुल्लू से बंजार-आनी मार्ग पर औट में पुरानी सड़क पर स्थित पुल जोकि बरसात में गिर गया था, की अद्यतन स्थिति क्या है; और

(ग) सरकार कब तक इस पुल का निर्माण कार्य पूर्ण करने का विचार रखती है?

----

## जल विद्युत परियोजनाएं

\*1666 श्री नीरज नैय्यर (चम्बा):

क्या मुख्य मंत्री बतलाने की कृपा करेंगे कि:-

(क) यह सत्य है कि KFW, प्रदेश सरकार व DEA भारत सरकार के मध्य चम्बा जिला के चुराह उप-मण्डल की चार जल विद्युत परियोजनाओं क्रमशः हेल, देवी कोठी तथा साई कोठी -प्रथम व द्वितीय के निर्माण कार्य हेतु वित्त पोषित करने हेतु समझौता हुआ है; यदि हां, तो कब; ब्यौरा दें;

(ख) हिमाचल प्रदेश राज्य विद्युत बोर्ड सीमित प्रबन्धन द्वारा क्या HID कार्यालय चम्बा तथा PCD-1 तीसा को बन्द कर दिया गया है; यदि हां, तो कारण; और

(ग) सरकार इन कार्यालयों को इन परियोजनाओं के दृष्टिगत पुनः खोलने का विचार रखती है; यदि हां, तो कब तक; ब्यौरा दें?

----

## कर्मचारियों का विलय

\*1667 डॉ० हंस राज (चुराह):

क्या ग्रामीण विकास एवं पंचायती राज मंत्री बतलाने की कृपा करेंगे कि:-

(क) प्रदेश में कुल कितने ग्राम रोजगार सेवक, पंचायत सचिव व तकनीकी सहायक कार्यरत हैं; जिला व संख्यावार ब्यौरा दें;

(ख) सरकार इनको पंचायती राज व ग्रामीण विकास विभाग में विलय करने का विचार

रखती है; यदि हां, तो कब तक; यदि नहीं, तो कारण; और

(ग) सरकार डाटा एंट्री ऑपरेटर व कनिष्ठ अभियंता के कार्यालय में कार्यरत सभी कर्मचारियों को कब तक पंचायती राज व ग्रामीण विकास विभाग में विलय करने का विचार रखती है; ब्यौरा दें?

----

### भूमि की सिंचाई

\*1668 श्री सुख राम चौधरी (पांवटा साहिब):

क्या **उद्योग मंत्री** बतलाने की कृपा करेंगे कि गिरि बाता नदी से निकलने वाली दो नहरें गिरि दायां तट व बायां तट नहर से कुल कितनी हैक्टेयर भूमि की सिंचाई होती है तथा इन नहरों के जीर्णोद्धार हेतु सरकार क्या पग उठा रही है ?

----

### New Mobile Hospitals

\*1669 Sh. Chaitanya Sharma (Gagret):

Will the **Health & Family Welfare Minister** be pleased to state whether the Government has considered starting any new Mobile Hospitals & Ambulances with sufficient and modern amenities; if so, details be given?

----

### राजीव गांधी स्टार्टअप योजना

\*1670 श्री प्रकाश राणा (जोगिन्द्रनगर):

क्या **उद्योग मंत्री** बतलाने की कृपा करेंगे कि राजीव गांधी स्टार्टअप योजना हिमाचल प्रदेश में कब शुरू हुई तथा इसके अन्तर्गत जोगिन्द्रनगर विधान सभा निर्वाचन क्षेत्र में कितने लोगों को लाभ हुआ है; ब्यौरा दें?

----

### बस सेवा

\*1671 श्री विनोद कुमार (नाचन):

क्या **नगर एवं ग्राम योजना मंत्री** बतलाने की कृपा करेंगे कि:-

(क) यह सत्य है कि धर्मपुर डिपो द्वारा धर्मपुर-रिकांगपियो बस सेवा जो वाया बग्गी-चैलचौक चलती थी, वर्तमान में उसे वाया जैदेवी चलाया जा रहा है; यदि हां, तो कारण;

और

(ख) सरकार इस बस सेवा को पुनः वाया बग्गी-चैलचौक चलाने का विचार रखती है?

----

### Heliports

**\*1672 Sh. Ravi Thakur (Lahaul & Spiti):**

Will the **Chief Minister** be pleased to state :-

(a) whether it is a fact that the Government has proposed heliports in District Lahaul & Spiti for the public, tourists and patients apart from helipads;

(b) if yes, how many heliports are proposed at present in Lahaul & Spiti; details be given including budgetary provision and proposed area; and

(c) how many helipads are functional in Lahaul & Spiti; details be given?

----

### धनराशि आबंटन

**\*1673 श्री मलेन्द्र राजन (इन्दौर):**

क्या **मुख्य मंत्री** बतलाने की कृपा करेंगे कि गत दो वर्षों में दिनांक 15.01.2024 तक एच0पी0एस0ई0बी0एल0 के नॉर्थ जोन में एन0डी0आर0एफ0 श्रेणी के अन्तर्गत कितनी धनराशि व सामग्री आबंटित हुई तथा नॉर्थ जोन के अधीन विभागों में कितनी-कितनी धनराशि व सामग्री आबंटित की गई; विभागवार ब्यौरा दें?

----

### मोटर वाहन अधिनियम

**\*1674 श्री केवल सिंह पठानिया (शाहपुर):**

क्या **नगर एवं ग्राम योजना मंत्री** बतलाने की कृपा करेंगे कि मोटर वाहन अधिनियम के किस नियम के अन्तर्गत वाहनों पर लाल बत्ती/फ्लैशर/झंडे का प्रयोग किया जा सकता है तथा इसे प्रयोग करने हेतु कौन-कौन अधिकृत हैं; ब्यौरा नाम व पदवार दें?

----

## जल जीवन मिशन

\*1675 श्री सुरेन्द्र शौरी (बंजार):

क्या उद्योग मंत्री बतलाने की कृपा करेंगे कि:-

(क) बंजार विधान सभा निर्वाचन क्षेत्र में जल जीवन मिशन योजना के अन्तर्गत कितनी योजनाएं प्रस्तावित हैं; ब्यौरा दें; और

(ख) वर्तमान में कितनी योजनाएं क्रियाशील हैं; इन योजनाओं हेतु कितनी धनराशि व्यय की जा चुकी है व कितनी शेष है; ब्यौरा दें?

----

## विद्युत उपकरण

\*1676 श्री दलीप ठाकुर (सरकाघाट):

क्या मुख्य मंत्री बतलाने की कृपा करेंगे कि:-

(क) गत तीन वर्षों में दिनांक 15.01.2024 तक लकड़ी के कितने खम्भे बदले गए व कितने शेष हैं; उन पर कितनी धनराशि व्यय की गई; और

(ख) लोहे के खम्भे स्थापित करने हेतु कितनी धनराशि की सामग्री क्रय की गई; ब्यौरा दें?

----

## वेतन की अदायगी

\*1677 श्री राकेश जम्वाल (सुन्दरनगर):

क्या मुख्य मंत्री बतलाने की कृपा करेंगे कि प्रदेश में सरकार द्वारा होमगार्ड के जवानों को प्रतिमाह कितना वेतन कब-कब प्रदान किया जाता है तथा क्या गत छः माह से हर माह वेतन प्रदान किया जा रहा है; यदि नहीं, तो कब तक का वेतन दिया जाना बकाया है तथा इसका भुगतान कब तक कर दिया जाएगा; ब्यौरा दें?

----

## सड़क निर्माण

\*1678 श्री लोकेन्द्र कुमार (आनी) :

क्या लोक निर्माण मंत्री बतलाने की कृपा करेंगे कि:-

(क) आनी विधान सभा निर्वाचन क्षेत्र के अन्तर्गत लोक निर्माण विभाग की डूधा शघान, डीम से रुमालहली-गाड़ डीम तथा खादवी सड़क को सुधारने हेतु सरकार क्या पग उठा रही है; ब्यौरा दें;

(ख) इस निर्वाचन क्षेत्र के अन्तर्गत शमानी से सीकन ठारवा सड़क के निर्माण की अद्यतन स्थिति क्या है; इस सड़क का कितना निर्माण कार्य पूर्ण किया जा चुका है; सरकार द्वारा इस सड़क के निर्माण हेतु कितनी धनराशि का प्रावधान किया गया है; ब्यौरा दें;

(ग) इस निर्वाचन क्षेत्र के अन्तर्गत निरमंड क्षेत्र के जीरो प्वाइंट (झाकड़ी के सामने) से कुशवा खड्ड (मांगता पुल) जोकि ब्लैक स्पॉट है, पर सरकार क्रैश बैरियर लगाने का विचार रखती है; यदि हां, तो कब तक; ब्यौरा दें;

(घ) सरकार चाटी क्षेत्र (जिला कुल्लू ) से बाईपास पुल न्यू बस स्टैंड रामपुर (जिला शिमला) तक छोटे वाहनों के स्थान पर बड़े वाहनों हेतु पुल बनाने का विचार रखती है; यदि हां, तो कब तक; और

(ङ) इस निर्वाचन क्षेत्र के अन्तर्गत धार्मिक स्थल देव ढांक से सीधा बायल गांव तक क्या सरकार नई सड़क बनाने का विचार रखती है; यदि हां, तो क्या विभाग द्वारा इस विषय में कोई निरीक्षण किया गया है; ब्यौरा दें?

----

### पासपोर्ट कार्यालय

**\*1679 श्री नीरज नैय्यर (चम्बा):**

क्या **मुख्य मंत्री** बतलाने की कृपा करेंगे कि:-

(क) वर्तमान में प्रदेश में किन-किन जिलों/उप-मण्डलों में पासपोर्ट कार्यालय अपनी सेवाएं लोगों को प्रदान कर रहे हैं; और

(ख) सरकार जिला मुख्यालय चम्बा में पासपोर्ट कार्यालय स्थापित करने का विचार रखती है; यदि हां, तो कब तक?

----

### सालाना टैक्स

**\*1680 डॉ० हंस राज (चुराह):**

क्या **लोक निर्माण मंत्री** बतलाने की कृपा करेंगे कि:-

(क) यह सत्य है कि निर्माण कार्य में उपयोग होने वाली मशीनरी जैसे बैकहो लोडर एवं अन्य की खरीद पर पूर्व में सालाना टैक्स भुगतान का प्रावधान था तथा वर्तमान में नई मशीनरी की खरीद पर एकमुश्त आजीवन टैक्स भुगतान का प्रावधान किया गया है व साथ ही पुरानी मशीनरी वालों को भी एकमुश्त टैक्स जमा करने के दिशा-निर्देश जारी किए गए हैं जबकि उन्होंने पूर्व में भी सालाना टैक्स भुगतान किया है;

(ख) यह भी सत्य है कि पुरानी मशीनरी मालिक इस विषय को लेकर माननीय न्यायालय



में गए व टैक्स का भुगतान नहीं किया तथा सरकार द्वारा पोर्टल बंद कर चक्रवृद्धि ब्याज के तहत लेट फीस जोड़कर जुर्माना वसूल करने का प्रावधान किया गया है जबकि न्यायालय ने भी मामले में विचार करने को कहा है; और

(ग) यदि हां, तो क्या सरकार ऐसे पुराने मशीनरी मालिक जिन्होंने सालाना टैक्स का भुगतान किया है उन्हें एकमुश्त टैक्स जमा एवं जुर्माना माफ़ करने हेतु रियायत प्रदान करने का विचार रखती है; ब्यौरा दें ?

----

### विद्युत शुल्क

**\*1681 श्री सुख राम चौधरी (पांवटा साहिब):**

क्या **मुख्य मंत्री** बतलाने की कृपा करेंगे कि गत वर्ष से दिनांक 15.01.2024 तक प्रदेश राज्य विद्युत बोर्ड लिमिटेड द्वारा उद्योगों पर कितनी-कितनी प्रतिशत विद्युत शुल्क बढ़ाया गया है; ब्यौरा श्रेणीवार दें; शुल्क बढ़ाने से राजस्व में कितना इज़ाफ़ा हुआ; ब्यौरा दें?

----

### District Sports Fund

**\*1682 Sh. Chaitanya Sharma (Gagret):**

Will the **Ayush Minister** be pleased to state :-

(a) what is the scope of using the 'District Sports Fund', the rule so specifically coded why can't it be at the discretion of local representatives as per the need of the area; and

(b) whether the Government has any plan to review the procedure and bring in any reforms?

----

### पानी के टैंक

**\*1683 श्री प्रकाश राणा (जोगिन्द्रनगर):**

क्या **उद्योग मंत्री** बतलाने की कृपा करेंगे कि जोगिन्द्रनगर विधान सभा निर्वाचन क्षेत्र के अन्तर्गत पानी के कितने नए टैंक बनाए गए हैं; उनमें से कितने टैंकों में पानी की सप्लाई आ चुकी है तथा कितने खाली पड़े हैं; जो टैंक शेष हैं, उनमें पानी की आपूर्ति कब तक शुरू कर दी जाएगी; ब्यौरा दें?

----

## New Plantation Carbon Credit

**\*1684 Sh. Ravi Thakur (Lahaul & Spiti):**

Will the **Chief Minister** be pleased to state whether it is a fact that District Lahaul & Spiti covers 1/4th area of Himachal geographically and lot of area is covered with natural plantation and new planted trees; if yes, is this district getting carbon credit from the present plantation and is Government making carbon credit calculations for disbursement for new plantation carbon stored?

----

Shimla: 171004

**Yash Paul Sharma,  
Secretary.**